

**महाराष्ट्र शासन
उच्च व तंत्र शिक्षण विभाग**

शासन निर्णय, क्रमांक : एनजीसी २००७/ (२६४/०७)/ मशि-३

मंत्रालय विस्तार भवन, मुंबई ४०० ०३२

दिनांक : ०९ डिसेंबर, २००७

पहा : शासन निर्णय, उच्च व तंत्र शिक्षण विभाग, क्रमांक बैठक २००६/ (५२७/०६)/ मशि-३
दिनांक २९ डिसेंबर, २००६

शासन निर्णय : शासनाने शासन निर्णय, उच्च व तंत्र शिक्षण विभाग, क्रमांक : बैठक २००६/ (५२७/०६)/ मशि-३, दिनांक २९ डिसेंबर, २००६ अन्वये नवीन महाविद्यालय/ अभ्यासक्रम/ विषय व अतिरिक्त तुकड्यांना मान्यता देण्याविषयी कार्यपध्दती व वेळापत्रक विहित केले होते. परंतु शासनाच्या असे निदर्शनास आले आहे की, सदर कार्यपध्दती व वेळापत्रकाचे काटेकोर पालन झालेले नाही. काही विद्यापीठांनी शासनाकडे, महाराष्ट्र विद्यापीठ अधिनियम १९९४ च्या कलम ८२ (५) नुसार दिनांक ३१ डिसेंबर पर्यंत प्रस्ताव सादर करण्याची कालमर्यादा विहित केलेली असतांना, फेब्रुवारी अखेरपर्यंत शासनास असे प्रस्ताव सादर केले आहेत. त्यानंतर सर्वच प्रक्रिया विलंबाने सुरु होऊन अधिनियमातील कलम ८२ (५) च्या दुस-या परंतुकाद्वारे विहित करण्यात आलेली दिनांक १५ जुलै, २००७ ची कालमर्यादा पाळणे शक्य झालेले नाही. परिणामी, तांत्रिक स्वरूपाच्या समस्या काही विद्यापीठांपुढे उपस्थित झाल्या. अशा प्रकारची समस्या टाळण्यासाठी शासनाने शैक्षणिक वर्ष २००८-०९ पासून मान्यतेबाबतचे खालील वेळापत्रक विहित करण्याचा निर्णय घेतला आहे.

- (अ) सर्व विद्यापीठांनी शासनाकडे प्रस्ताव सादर करण्यासाठी दिनांक ३१ डिसेंबर पर्यंत न थांबता त्यापूर्वीच शासनास मान्यतेबाबतचे सर्व नविन प्रस्ताव सादर करावेत. परंतु कोणत्याही परिस्थितीत दिनांक ३१ डिसेंबर नंतर शासनास नविन प्रस्ताव पाठवू नयेत. ज्या विद्यापीठांकडून दिनांक ३१ डिसेंबर पर्यंत नविन मान्यतेविषयीचे प्रस्ताव शासनास प्राप्त होणार नाहीत, अशा विद्यापीठांचे नविन मान्यतेविषयक प्रस्ताव नाहीत असे समजून पुढील कार्यवाही करण्यात येईल,
- (ब) डिसेंबर अखेरीस विद्यापीठाकडून प्राप्त झालेल्या प्रस्तावावर सर्व प्रक्रिया पूर्ण करून फेब्रुवारी महिन्यात किंवा उशिरात उशिरा मार्च महिन्यात सर्व प्रस्ताव शासनाच्या मंजूरीसाठी प्रशासकीय विभागाने सादर करावेत.
- (क) कोणत्याही परिस्थितीत दिनांक १५ जुलै नंतर नवीन महाविद्यालय/ अभ्यासक्रम/ विषय व अतिरिक्त तुकड्या सुरु करण्याचे आदेश निर्गमित करू नयेत.

२. वरीलप्रमाणे विहित केलेल्या वेळापत्रकाचे सर्वांनी पालन केल्यास त्या शैक्षणिक वर्षाचे वर्ग वेळेवर सुरु करणे महाविद्यालयांना सोयीचे होईल व पर्यायाने विद्यार्थ्यांचे शैक्षणिक नुकसान होणार नाही.

३. वरील वेळापत्रकाचे काटेकोरपणे पालन करण्यात यावे.

४. सदर शासन निर्णय महाराष्ट्र शासनाच्या या www.maharashtra.gov.in वेबसाईटवर उपलब्ध असून त्याचा सांकेतांक क्रमांक २००७११३०१२३७४६००१ हा आहे.

महाराष्ट्राचे राज्यपाल यांच्या आदेशानुसार व नावाने,



(अरविंद चौधरी)

सहसचिव, महाराष्ट्र शासन

प्रत,

- (१) कुलसचिव, सर्व अकृषि विद्यापीठे, महाराष्ट्र राज्य,
- (२) शिक्षण संचालक, उच्च शिक्षण, महाराष्ट्र राज्य, पुणे,
- (३) सर्व विभागीय सहसंचालक, उच्च शिक्षण, महाराष्ट्र राज्य,
- (४) मा.मंत्री (उच्च व तंत्र शिक्षण) यांचे खाजगी सचिव, , मंत्रालय, मुंबई
- (५) मा.राज्यमंत्री (उच्च व तंत्र शिक्षण) यांचे खाजगी सचिव, , मंत्रालय, मुंबई
- (६) सहसचिव (विद्यापीठ शिक्षण), उच्च व तंत्र शिक्षण विभाग, मंत्रालय, मुंबई
- (७) निवड नस्ती मशि-३